

BAĦAR IL-MEWT

Fuq l-iskrin: Xbiha tat-twiebet bil-katavri tal-immigranti mgħarrqa.

AWDJO: Krib u tnehid fl-isfond u battuti kiebja ta' tanbur.

KOR: Bil-fjuri qed jaslu:
Bil-gilji u l-qronfol
u l-ġirasol.
Bil-ward u l-krisant'mi
tal-mejtin.

Fil-mortwarju lesti
l-Afrikani għall-awtopsja.
Immigranti tal-ħniena.
Mgħarrqin rashom
'l isfel, imgħarrqin.

NARRATUR: Hbieb, nistgħu nġhidu li r-religjon tagħna, il-ligi, l-arti,
il-kultura, dak kollu li jagħzilna mis-salvagizmu, ġej
mix-xtut tal-Mediterran.

Fuq l-iskrin immagni ta' mappa tal-Mediterran.

NARRATUR: Imma issa l-Mediterran inbidel f'qabar enormi jibla'
l-erwieħ. Fl-aħhar tragedja, 24 raġel u mara biss waslu
l-art. L-ohrajn li kienu fuq id-dghajsa, kważi elf, taw
ruħhom lill-misteri fondi tal-baħar, taw ruħhom
lid-dagħbien iswed u tal-biza'.

KOR: Min jaf, min jaf f'liema fond spicċaw? Min jaf inqabdux
f'xi sikka fonda jew f'xi għar?

NARRATUR: *(Isejjaħ lil xi ħadd – wieħed minn dawk li salvaw mill-għarqa).*
Għaddi, għaddi Shaami.

KOR: Għidilna Shaami. Għidilna l-istorja tal-vjaġġ tiegħek. Int
għaliex kont ħrabt?

SHAAMI: Għax riduni bilfors immur għall-gwerra. Riduni nidhol suldat. U jien ma ridtx immur noqtol. Waqaft mill-istudju u ddecidejt li naħrab.

NARRATUR: Shaami ma kienx jaf fejn hi Malta. Inkomplu nisimghuh:

SHAAMI: Ġieli kont smajt li hemm gzira li jisimha Malta imma ma kont naf xejn dwarha.

KOR: Shaami, għidilna, għidilna xi haġa minn fejn tlaqt.

SHAAMI: L-ewwel trid taqşam id-deżert. Ix-xemx tikwik. Halqek niexef. Ramel xott, xewk, sriep u gremxul ikrah. Hemm anki skorpjuni velenuzi.

KOR: Imbagħad, Shaami, il-vjaġġ fuq il-baħar.

SHAAMI: Fil-Libja ma ridtx noqgħod, għax hemm pajjiż perikoluż. Igeddsuk f'gagēg, kulhadd fuq xulxin. Kulhadd jinten bl-għaraq. Kollha Afrikani. Mis-Sudan u mill-Kongo.

Tanbur.

Mill-Kenja u min-Niġerja.

Tanbur.

Mill-Eritrea u mill-Etjopja.

Tanbur.

(L-għalliem/a tista' j/tieħu l-oppportunità biex j/tistieden lill-istudenti jfittxu dwar dawn il-pajjiżi.)

NARRATUR: Hbieb, isimghu din it-talba ta' tifel iswed:

TIFEL: Mulej hanin! Kemm jien għajjen! Minn mindu telqu missieri u ommi, waħdi bqajt, bqajt waħdi. Fejn se nistkenn meta jasal il-lejl? L-isparaturi mhumiex 'il bogħod. U rrid naħrab. Niltaq mill-kosta tal-Afrika u nipprova naqşam il-baħar hanin!

KOR: X'hanin hu, ħabib tagħna! Il-Mediterran li trid taqşam sar Baħar ta' Miżerja. Sar ċimiterju!

NARRATUR: Issa hbieb, isimghu l-Għanja tar-Raġel Iswed.

IR-RAGEL ISWED: Jien in-Negru tal-Afrika.
Jien iben il-Kontinent l-Iswed.
Kont skjav bil-ktajjen ma' saqajja
u għabbejt il-ġebel
fuq dahri biex
jinbnew il-piramidi.
Kantajt għanjiet
ta' niket.
Mill-Afrika sal-Amerka.
daqqejt it-tanbur
tal-ħniena.

Tanbur.

Jien in-Negru
tal-Afrika.
Jien vittma bħal
Niesi.
Jien insett bla
isem.

Tanbur.

KOR: Sawtuna, bil-vireg u n-nerf sawtuna. U fil-Kongo qatgħulna jdejna għax sraqna ħobża u ffit zebbuġ. U f'Texas haġġruna għax il-ġilda tagħna kienet differenti. Mhux bħal tagħhom. U ddieħqu bina.

NARRATUR: Imma tridux inkomplu nisimghu l-istorja ta' Shaami...

SHAAMI: Wara kumbattiment ma' mewġ qalil u għoli se negħrqu u ma negħrqux wasalna fuq il-blat. Wasalna billejl fuq dik id-dgħajsa se taqa' biċċiet. U l-pulizija qalulna li dik l-art kien jisimha Għawdex. Ma kellix għaxja ta' lejla.
Biex nirkeb dik id-dgħajsa u naħrab mil-Libja hallast 1,200 dollaru.

KOR: Mnejn gibthom, Shaami?

SHAAMI: Domt naħdem sena biex ġemmajthom, imma issa ma baqagħli xejn fuqieħ naħlef. Lilna l-ħakkiema Ewropej u l-komplici tagħhom qatt ma riduna meħlusin.

KOR (*stil Fassist*): Ibqgħu hemm, tiċċaqalqux!
Għax intom differenti!
Intom mhux bħalna.
Ibqgħu moħbija
b'raskom baxxuta.
Ibqgħu hekk ruħkom marbuta.
Ibqgħu maqfulin
f'kaxxa.
Ġisimkom imgeżwer
b'faxxa.

NARRATUR: U issa, bħal tant Afrikani oħra, Shaami sab ruħu f'Malta; sab ruħu fostna. Ifittex il-ħniena, il-kenn u l-mogħdrija jipprova jinsa ħajtu l-imghoddija.

KOR: Šhabu mgħarrqin f'qiegh il-baħar: mhux wiehed u tnejn, imma kważi jlaħhqu l-elfejn fiċ-ċimiteru fond tal-baħar Mediterran.

Jidħol f'salt KLAWN KATTIV bit-tanborlin f'idu.

KLAWN KATTIV: Nies twajbin
U šhabi 'Nsara,
ħuti Maltin, devoti tal-qaddisin:
Jien ġejt hawn quddiemkom
biex navżakom bi dmir
għall-prekawzjoni
għax ħassejt l-obbligazzjoni.
Ifthi widnejkom
Isimghuni sew
qabel toħorgu
Minn hawn ġew!
La tiklux ħut u tkunux
boloh.
Għax il-ħut ta' madwar
Malta

qiegħed jiekol il-laħam tal-mejtin.
Lill-Afrikani mejtin fil-baħar
Qed inaqqarhom
biċċa biċċa
l-ħut il-kbir u l-ħut iż-żgħir.
Iduru mal-katavri
Kavalli w pixxispad,
ħut ikrah bħal kelb il-baħar.

Ċekċik qawwi bit-tanborlin.

U jekk il-ħut jispicċa bl-Ebola
Infettat? X'se nagħmlu ħbieb?
Min se jsalvana?
Min se jidhol għalina?
Liema San Pawl
se jidhol jipproteġina?
Nies twajba, šhabi Maltin,
Tkunux boloh.
Tibqgħux reqdin.

Johroġ joqmos b'ħafna mutetti u daħq isteriku.

*Id-dahq jithallat mat-tanborlin tal-KLAWN waqt li jerga' jidhol il-krib u l-biki tal-bidu.
Jitbaxxa bil-mod il-mod sa ma jintefa kompetament sat-tmiem.*

NOTA: Xi punti għad-diskussjoni.

1. Is-sens tar-ritwal: il-fjuri mħalltin mal-krib u d-daqqiet tat-tanbur.
2. In-NARRATUR bħala *intervistatur*. Ix-xandir kemm qed jiffoka fuq it-traġedja tal-immigranti? Jew hemm affarijiet aktar importanti x'jingiebu għall-attenzjoni tal-pubbliku?
3. X'qed tghid, eżattament, it-TALBA TAT-TIFEL?
4. X'inhil-funzjoni tal-KOR? Hu favur jew kontra l-immigranti?
5. X'tip ta' kuntatt għandu n-NARRATUR mal-udjenja?
6. X'funzjoni għandu l-KOR militari (faxxist)? Lil min jirrapprezenta?
7. SHAAMI: L-istorja tiegħu titwemmen jew qed jesagera? Qatt smajtu jew qrajtu xi storja bħal tiegħu?

8. IL-KLAWN KATTIV: X'daħal jagħmel fix-xena? Ta' min jagħti kasu jew irid ibaħħa'? Il-messaġġ tiegħu deher fuq il-Facebook ukoll. Xi jfisser il-KLAWN KATTIV? Min hu?

SPETT-ATTURI: L-istudenti jipparteċipaw bħala karattri u bħala kor. Minn spettaturi jsiru Spett-Atturi (Teatru Forum tal-Braziljan Augusto Boal, ispirat minn Freire). Il-klassi tkun animata u enerġizzata bis-saħħa ta' Ghalliem/a li jrid/trid ikun/tkun PERFORMER, attur hu/hi stess. Hu/hi jrid/trid tfarrak l-inibizzjoni tiegħu/ tagħha. Irid/Trid tinsa l-uniformi tal-pedagoġija formali/tradizzjonali. Hu meta titkisser din ir-rigidità tal-ghalliem/a li jibdedw ġejjin ir-rizultati ta' dinamika ġdida fost l-istudenti.

TMIEM.